



माननीय मुख्यमंत्री द्वारा पटना में बने सभ्यता द्वार का लोकार्पण किया गया

माननीय मुख्यमंत्री नीतीश कुमार के द्वारा पटना के सम्राट अशोक अंतर्राष्ट्रीय सम्मेलन केंद्र के परिसर में गंगा नदी के किनारे सभ्यता द्वार का लोकार्पण किया गया। उन्होंने परिसर में सम्राट अशोक के धम्म की प्रतीक मूर्ति सहित अशोक स्तंभ का भी लोकार्पण किया। सभ्यता द्वार का उद्घाटन करते हुए उन्होंने कहा कि समृद्ध इतिहास हमारी सबसे बड़ी पूंजी है। बिहार का गौरवशाली इतिहास रहा है जिसके बदौलत एवं सकारात्मक सोच के साथ आगे बढ़ने में सफलता मिलेगी। पटना के गंगा तट पर बना यह सभ्यता द्वार "इंडिया गेट" और "गेटवे ऑफ इंडिया" की तर्ज पर तैयार

किया गया है। इसे बिहार और पटना का गेटवे के रूप में देखा जा रहा है।


बिहार और प्राचीन पाटलिपुत्र के गौरव का एहसास करा रहा यह सभ्यता द्वार अपने में सदियों की गौरवगाथा को समेटा हुआ है। इस द्वार पर एक तरफ जैन तीर्थंकर वर्धमान महावीर के संदेश लिखे हैं तो दूसरी तरफ सारी दुनिया को प्रेम और मध्यम मार्ग से परिचित कराने वाले बुद्ध के संदेश भी हैं। पहली बार विशाल एकीकृत भारत को साकार करनेवाले चंद्रगुप्त मौर्य भी हैं तो बौद्ध धर्म को देश-दुनिया में फैलानेवाले महान सम्राट अशोक के संदेश भी हैं। 32 मीटर ऊंचा, 12 मीटर लंबा और आठ मीटर चौड़ा सभ्यता द्वार मौर्य वास्तुकला शैली से प्रेरित है। सभ्यता द्वार पाटलिपुत्र की प्राचीन राजधानी की गरिमा को और अधिक महिमामंडित करता है।

Get in touch

Tel. +91-612-2547371

email: info@biharfoundation.in

Web: <http://www.biharfoundation.in>



Contents

- 01 माननीय मुख्यमंत्री द्वारा पटना में बने सभ्यता द्वार का लोकार्पण किया गया
- 04 माननीय मुख्यमंत्री नीतीश कुमार ने दिल्ली में किया "बिहार सदन" का शिलान्यास
- 04 बिहार के पूर्णिया में बनेगा देश का सबसे बड़ा सीमेन उत्पादन केन्द्र
- 05 स्टेशन सौंदर्यीकरण प्रतियोगिता में बिहार के मधुबनी रेलवे स्टेशन को पूरे देश में दूसरा स्थान
- 05 देश के 8 शहरों में बिहार फाउंडेशन करेगा प्रवासी बिहारियों का सम्मेलन
- 06 बिहार में अब अति पिछड़ा वर्ग के अभ्यर्थियों को UPSC और BPSC पीटी पास करने पर मिलेंगे 50 हजार से 1 लाख
- 06 स्मार्ट सिटी एरिया के तहत पांच घाट होंगे विकसित
- 07 बिहार सरकार में अब ग्रुप 'डी' वर्ग समाप्त: 'चपरासी' शब्द पर लगा बैन
- 07 नर्सिंग के क्षेत्र में उत्कृष्ट कार्य के लिए नालंदा के उषा को मिला फ्लोरेस नाइटिंगल सम्मान
- 07 इको टूरिज्म से जोड़े जाएंगे वाल्मीकि टाइगर रिजर्व के धार्मिक स्थल
- 08 मई महीने में मुख्यमंत्री नीतीश कुमार की अध्यक्षता में हुई कैबिनेट की बैठकों में लिए गए कुछ अहम फैसले

मासिक ई-न्यूज़लेटर का मई संस्करण आप सभी पाठकों के बीच प्रस्तुत करते हुए हमें खुशी हो रही है। पिछले संस्करणों की तरह इस संस्करण में भी बिहार के महीने भर के सकारात्मक और रचनात्मक गतिविधियों को संकलित कर आपके सामने लाने की कोशिश की गई है। हालांकि बिहार में होने वाले सकारात्मक और रचनात्मक कार्यों की कमी नहीं है पर इन सब को समेट कर एक न्यूज़ बुलेटिन के रूप में प्रस्तुत किये जाने की आवश्यकता है। यह न्यूज़लेटर उस दिशा में हमारा विनम्र प्रयास है।

समाज के कमजोर वर्गों को विकास के धारा से जोड़ने के लिए योजना बनाने में बिहार सरकार हमेशा से अग्रणी रहा है। इस महीने सरकार ने एक ऐसी योजना को मंजूरी दी है जिसके तहत अति पिछड़ा वर्ग के अभ्यर्थियों को अब यूपीएससी एवं बीपीएससी द्वारा आयोजित सिविल सेवा के प्रारंभिक परीक्षा पास करने पर क्रमशः 1 लाख रुपये और 50,000 रुपये की मदद दी जाएगी।

बिहार फाउंडेशन के मुख्यालय पटना में 30 मई को कार्यकारिणी समिति की बैठक आयोजित की गई जिसमें देश के आठ प्रमुख शहरों में निवेशकों के साथ बैठक आयोजित करने का निर्णय लिया गया।

मुझे यकीन है बिहार के इस तरह के सकारात्मक पहलुओं से यह ई-न्यूज़लेटर आपको अवगत कराएगी।



डॉ एस सिद्धार्थ, आईएसएस
मुख्य कार्यपालक पदाधिकारी
बिहार फाउंडेशन

माननीय मुख्यमंत्री नीतीश कुमार ने दिल्ली में किया "बिहार सदन" का शिलान्यास

माननीय मुख्यमंत्री नीतीश कुमार ने दिल्ली के द्वारका स्थित "बिहार सदन" का शिलान्यास किया। दिल्ली में सबसे पहले साठ के दशक में "बिहार भवन" का निर्माण कराया गया था। उसके बाद सूबे के निवासियों, जनप्रतिनिधियों और अधिकारियों का दिल्ली में प्रवास बढ़ने पर '80 के दशक में 'बिहार निवास' का निर्माण कराया गया। और अब दिल्ली के द्वारका में 'बिहार सदन' का मुख्यमंत्री नीतीश कुमार ने शिलान्यास किया है। द्वारिका सेक्टर-19 में दस मंजिला बिहार सदन का निर्माण दो एकड़ में कराया जा रहा है।

बिहार सदन में डबल बेड के सौ कमरे होंगे। राज्यपाल और मुख्यमंत्री के लिए एक-एक अलग वीवीआईपी सूइट होगा, जबकि कैबिनेट मंत्रियों के लिए आठ सूइट होंगे। बिहार सदन में पर्यावरण का ध्यान रखते हुए हरियाली पर विशेष ध्यान दिया गया है। दस मंजिला बननेवाले बिहार सदन के भवन निर्माण पर लगभग 76 करोड़ रुपये खर्च होंगे। बिहार सदन में 118 कमरों का निर्माण किया जाना है। यह कमरे जनप्रतिनिधियों के लिए होंगे। इसके अलावा 30 लोगों के लिए डॉरमेटरी बनेगी। 10 सिंगल कमरा सामान्य आगंतुकों और सुरक्षा से संबंधित लोगों के लिए होगा। साथ ही 200 लोगों की क्षमतावाले सभागार का भी निर्माण कराया जा रहा है। और 180 लोगों के साथ साथ भोजन करने की भी व्यवस्था होगी। बिहार सदन में सोलर ऊर्जा का इस्तेमाल किया जायेगा।



बिहार के पूर्णिया में बनेगा देश का सबसे बड़ा सीमेन उत्पादन केन्द्र



माननीय मुख्यमंत्री नीतीश कुमार ने बिहार के पूर्णिया स्थित मरंगा में बकरी पालन केंद्र में देश के सबसे बड़े फ्रोजेन सीमेन स्टेशन का भूमि पूजन और शिलापट्ट का अनावरण किया। बिहार के इस पहले फ्रोजेन सीमेन स्टेशन का निर्माण 20 महीने में 64 करोड़ की लागत से होगा। यहां प्रति वर्ष पचास लाख अति उत्तम कोटि के सीमेन संरक्षित करने की क्षमता होगी। इस अवसर पर बकरी पालन केंद्र में आयोजित कार्यक्रम में राष्ट्रीय डेयरी विकास बोर्ड और बिहार सरकार के बीच एकरारनामे का आदान-प्रदान किया गया। इस प्रोजेक्ट के निर्माण की जिम्मेदारी एनडीवीबी को सौंपी गई है।

इस मौके पर माननीय मुख्यमंत्री ने कहा कि पशुओं का केवल दूध ही नहीं, बल्कि गोबर और गोमूत्र भी लाभकारी होते हैं। गोबर का उपयोग जैविक खाद के रूप में किया जाता है। गोमूत्र का उपयोग कीटनाशी दवा के रूप में होता है। यहां यह स्टेशन बनने का लाभ आसपास के जिलों के पशुपालकों को भी मिलेगा। उन्होंने कहा कि इस परियोजना के पूर्ण होने पर पांच सौ करोड़ सरकारी राजस्व की बचत होगी।



स्टेशन सौंदर्यीकरण प्रतियोगिता में बिहार के मधुबनी रेलवे स्टेशन को पूरे देश में दूसरा स्थान

भारतीय रेलवे के "सबसे खूबसूरत" स्टेशनों में मधुबनी रेलवे स्टेशन को दूसरे सबसे खूबसूरत स्टेशन का दर्जा मिला है। सौंदर्यीकरण प्रतियोगिता में मधुरै स्टेशन के साथ संयुक्त रूप से मधुबनी को दूसरा स्थान प्राप्त हुआ। सौंदर्यीकरण प्रतियोगिता में नगद इनाम का भी प्रावधान था जिसके तहत दूसरे स्थान पर आने वालों के लिए 5 लाख का पुरस्कार दिया गया। मधुबनी स्टेशन को मिले इस खिताब के पीछे स्टेशन पर इस क्षेत्र की संस्कृति को दिखाना है।

मधुबनी मिथिला पेंटिंग्स के लिए पूरी दुनिया में प्रसिद्ध है। यहाँ के मिथिला पेंटिंग्स के कलाकार ने स्टेशन को पूरी तरह से खूबसूरत मिथिला पेंटिंग से सजा दिया है। 10 दिन के लगन और मेहनत से मधुबनी स्टेशन का कायाकल्प बदल कर रख दिया गया है। इस स्टेशन पर बनी पेंटिंग की पूरी दुनिया में सराहना हो रही है। दीवारों से लेकर सीढ़ियों तक में पेंटिंग की गई है जो स्टेशन की सुन्दरता में चार चाँद लगा रही है। सैकड़ों कलाकारों ने इस अभियान में निःशुल्क साथ दिया। श्रमदान करके सुसज्जित किये गये स्टेशन को अब देश भर में पहचान मिली है।

देश के 8 शहरों में बिहार फाउंडेशन करेगा प्रवासी बिहारियों का सम्मेलन

उपमुख्यमंत्री सुशील कुमार मोदी की अध्यक्षता में बिहार फाउंडेशन के नये वित्तीय वर्ष में हुई पहली कार्यकारिणी की बैठक में इस वर्ष देश के 8 बड़े शहरों में प्रवासी बिहारियों के सम्मेलन, निवेशक मीट व रोड शो कर बिहार सरकार की उपलब्धियों व कार्यक्रमों से प्रवासी बिहारियों को अवगत कराने का निर्णय लिया गया है।

बिहार फाउंडेशन के मुंबई चैप्टर की ओर से इस साल पूणे और सूरत में तथा बिहार फाउंडेशन के दिल्ली, चेन्नई, कोलकाता, हैदराबाद, बंगलुरु व नागपुर चैप्टरों द्वारा प्रवासी बिहारियों का सम्मेलन आयोजित किया जायेगा। इन सभी निवेशक सम्मेलन व रोड शो का आयोजन कर बिहार



में निवेश के लिए इच्छुक निवेशकों को आमंत्रित भी किया जायेगा और साथ ही स्टाल लगा कर बिहारी व्यंजनों का प्रचार-प्रसार किया जायेगा। देश के अलावा फाउंडेशन के कातर, दुबई, बहरीन, सउदी अरब, कनाडा, आस्ट्रेलिया, साउथ कोरिया, सिंगापुर व अन्य देशों के चैप्टर को भी सक्रिय होने तथा साल में कम से कम एक बार बिहार दिवस का कार्यक्रम आयोजित करने के लिए निर्देशित किया गया है।

बिहार में अब अति पिछड़ा वर्ग के अभ्यर्थियों को UPSC और BPSC पीटी पास करने पर मिलेंगे 50 हजार से 1 लाख



अनुसूचित जाति एवं जनजाति के बाद अब बिहार सरकार ने अति पिछड़े अभ्यर्थियों को भी यूपीएससी और बीपीएससी की प्रारंभिक परीक्षा पास करने पर प्रोत्साहन राशि देने का फैसला किया है। बिहार के मुख्यमंत्री नीतीश कुमार की अध्यक्षता में हुई बैठक में बीपीएससी की प्रारंभिक परीक्षा पास करने पर अति पिछड़े वर्ग के अभ्यर्थियों को 50 हजार रुपए और यूपीएससी के सिविल सर्विस की प्रारंभिक परीक्षा पास करने पर एक लाख रुपए दिए जाएंगे। कैबिनेट ने मुख्यमंत्री अति पिछड़ा वर्ग सिविल सेवा प्रोत्साहन योजना को मंजूरी दे दी है। इन समुदायों के जो भी छात्र पीटी परीक्षा पास करेंगे, उन्हें ऑनलाइन आवेदन देने पर सहायता राशि दे दी जाएगी।

हर साल इस वर्ग के करीब 1900 अभ्यर्थी बीपीएससी और 200 यूपीएससी की प्रारंभिक परीक्षा पास करते हैं। इससे पहले एससी-एसटी अभ्यर्थियों के लिए भी इस सुविधा की घोषणा की जा चुकी है। इसके

अलावा छात्रावासों में रहने वाले एससी-एसटी, ईबीसी, ओबीसी और अल्पसंख्यक छात्रों को 15 किलो अनाज देने का भी फैसला किया गया था। छात्रावासों में रहने वाले एससी-एसटी छात्रों को 1000 रुपए की राशि भी दी जाएगी।

स्मार्ट सिटी एरिया के तहत पांच घाट होंगे विकसित

स्मार्ट सिटी के तहत रिपेरियन वेटलैंड एंड रिवर फ्रंट डेवलपमेंट प्लान से राजधानी के पांच घाटों को विकसित किया जाएगा। इन घाटों तक पहुंचने के लिए संपर्क पथ भी बनाए जाएंगे। बुद्ध घाट, तार घाट, सिपाही घाट, भगवा घाट और कलेक्ट्रेट घाट के पश्चिमी भाग पे निरीक्षण कार्य किया जा रहा है। घाटों से जुड़ाव को लेकर चार जगहों पर अशोक राजपथ से संपर्क पथ का भी निर्माण होगा। ये बुद्ध घाट, एएन सिन्हा इंस्टीट्यूट, सभ्यता द्वार और कलेक्ट्रेट घाट के पास होंगे। योजना के अनुसार लोगों के घूमने के लिए दो प्रकार के वॉक-वे भी बनाए जाएंगे। इसके तहत अपर व लोअर वॉक वे बनाया जाएगा, जो एक-दूसरे से जुड़े रहेंगे। अपर वॉक वे पूरे साल चालू रहेगा, जबकि लोअर वॉक वे पानी नहीं रहने के दौरान चालू रहेगा।



रिपेरियन वेटलैंड एंड रिवर फ्रंट डेवलपमेंट योजना की लागत लगभग 23 करोड़ है। इसमें वेटलैंड व हरित वातावरण पर जोर रहेगा। रिवर फ्रंट डेवलपमेंट लगभग डेढ़ किलोमीटर तक होगा। यह बांस घाट से लेकर कलेक्ट्रेट घाट तक बनाया जाएगा। इसमें अर्बन पार्क, पब्लिक गेट, अर्बन प्लाजा, कैफेटेरिया की सुविधा होगी। इसमें मौसम के अनुसार पेड़-पौधे लगाए जाएंगे।

बिहार सरकार में अब गुप 'डी' वर्ग समाप्त: 'चपरासी' शब्द पर लगा बैन

बिहार सरकार में अब चतुर्थ वर्गीय अथवा समूह शब्द का प्रयोग नहीं किया जाएगा। ना ही अनुसेवक, आदेशपाल और चपरासी शब्दों का प्रयोग



होगा। इनकी जगह कार्यालय परिचारी अथवा परिचारी (विशिष्ट) शब्द का प्रयोग होगा। मुख्यमंत्री नीतीश कुमार की अध्यक्षता में हुई राज्य कैबिनेट की बैठक में यह निर्णय लिया गया।

इसी प्रकार अब ग्रेड पे की जगह वेतन स्तर शब्द का प्रयोग होगा। इसी आधार पर पदों का वर्गीकरण होगा। समूह 'क' में वेतन स्तर संरचना 11 से 14, समूह 'ख' में वेतन स्तर छह से नौ, समूह 'ग' में वेतन स्तर एक से पांच होगा। अखिल भारतीय सेवाओं के सभी पद समूह 'क' में रहेंगे। एक और वर्ग होगा जिसका नाम अवर्गीकृत समूह है, जिनमें वेतन स्तर एक से 14 को छोड़ कर अन्य पद होंगे। विभिन्न सेवाओं और संवर्गों में प्रोन्नति के लिए वेतन स्तर के आधार पर कालावधि का निर्धारण राज्य सरकार लेगी।

नर्सिंग के क्षेत्र में उत्कृष्ट कार्य के लिए नालंदा के उषा को मिला फ्लोरेंस नाइटिंगल सम्मान

अंतरराष्ट्रीय नर्सिंग दिवस के मौके पर राष्ट्रपति भवन के कल्चरल सेंटर हॉल में नूरसराय प्रखंड के हड़ौल गांव निवासी उषा कुमारी फ्लोरेंस नाइटिंगल अवार्ड से सम्मानित हुईं। यह अवार्ड केंद्रीय स्वास्थ्य मंत्री जेपी नड्डा व केंद्रीय राज्य स्वास्थ्य मंत्री अश्विनी कुमार चौबे द्वारा दिया गया। इस मौके पर मुख्य अतिथि के रूप में राष्ट्रपति रामनाथ कोविंद मौजूद थे।

राष्ट्रपति भवन में आयोजित सम्मान समारोह में कुल 35 लोगों को अवार्ड दिया गया। इसमें बिहार के तरफ से एक मात्र अवार्ड उषा को



मिला। उषा को नर्सिंग के क्षेत्र में उत्कृष्ट कार्य के लिए अवार्ड दिया गया है। नूरसराय की उषा वर्तमान में सारण जिला के प्राथमिक स्वास्थ्य केंद्र, मकर में पदस्थापित हैं। मरीजों की सेवा के साथ ही उषा रेगुलर ड्यूटी कर वहां की जनता को जागरूक कर रही है। खासकर वहां की गर्भवती माताओं, बच्चों के टीकाकरण के लिए लगातार लोगों को जागरूक कर रही है। अपनी मेहनत के बूते क्षेत्र की जनता के बीच उषा चहेती बन गयी हैं।

इको टूरिज्म से जोड़े जाएंगे वाल्मीकि टाइगर रिजर्व के धार्मिक स्थल

वाल्मीकि टाइगर रिजर्व में संचालित हो रहे इको टूरिज्म सेंटर को विकसित किया जा रहा है। वाल्मीकि नगर से मंगुराहा तक पर्यटकों के लिए इको हट, ट्री हट, होटल विहार, विश्रामगार आदि संसाधनों का जाल बिछेगा। इसको लेकर इको टूरिज्म से जुड़े वन क्षेत्रों में पर्यटकों की सुविधाओं को लेकर कई योजनाओं को क्रियान्वित किया जा रहा है। पर्यटन के रूप में यह बिहार का इकलौता वाल्मीकि टाइगर रिजर्व अन्य राज्यों से बेहतर स्थान प्राप्त कर सकेगा। फिलहाल वाल्मीकि टाइगर रिजर्व में पर्यटकों के लिए इको हट, ट्री हट, होटल वाल्मीकि विहार, सामुदायिक भवन, शेड आदि का जो निर्माण हुआ है वह भी अन्य राज्यों



के इको टूरिज्म से अलग है। वाल्मीकि टाइगर रिजर्व में संचालित हो रहे इको टूरिज्म सेंटर को विकसित करने के लिए वाल्मीकि नगर, गोनौली, हरनाटांड, मदनपुर, मंगुराहा, गोवर्धना, रघिया और वन प्रमंडल बेटिया के उदयपुर वन आश्रयणी क्षेत्रों में पर्यटकों के लिए विभिन्न कार्यों का काम चल रहा है।

पर्यटकों के लिए जंगल सफारी कराने के भी विभिन्न इंतजाम हो रहे हैं। यहां आने वाले पर्यटक हाथी सफारी का भी आनंद उठाएंगे। वाल्मीकि टाइगर रिजर्व के घने जंगलों में प्राचीन काल से स्थित आधा दर्जन से अधिक धार्मिक स्थल को इको टूरिज्म से जोड़ा जा रहा है। जिसमें नर देवी, जटाशंकर धाम, कौलेशवर धाम, सोमेशवर, मदनपुर देवी स्थान, सोमा मंदिर आदि शामिल हैं।



मई महीने में मुख्यमंत्री नीतीश कुमार की अध्यक्षता में हुई कैबिनेट की बैठकों में लिए गए कुछ अहम फैसले

- नालंदा जिले के अंतर्गत मलमास मेला को राजकीय मेला के दर्जा देने की स्वीकृति (Ref: Resolution No. 41-(08)-39-2018/Agenda No. 14/ Date: 8th May 2018)
LINK: <http://csd.bih.nic.in/Upload/Decisions/d08052018.pdf>
- 'मुख्यमंत्री अनुसूचित जाति एवं अनुसूचित जनजाति छात्रावास अनुदान योजना' के अंतर्गत अनुसूचित जाति एवं अनुसूचित जनजाति छात्रावास में अध्ययनरत छात्र एवं छात्रों को प्रति माह 1000 रुपये की दर से छात्रावास अनुदान देने की स्वीकृति
Ref: Resolution No. 41-(08)-39-2018/Agenda No. 8/ Date: 8th May 2018
LINK: <http://csd.bih.nic.in/Upload/Decisions/d08052018.pdf>
- 'मुख्यमंत्री अनुसूचित जाति एवं अनुसूचित जनजाति सिविल सेवा प्रोत्साहन योजना' के अंतर्गत बिहार लोक सेवा आयोग द्वारा आयोजित संयुक्त प्रतियोगिता परीक्षा की प्रारम्भिक परीक्षा (PT) में उत्तीर्ण होने वाले अनुसूचित जाति एवं अनुसूचित जनजाति के अभ्यर्थियों को आगे की तैयारी के लिए 50,000 रुपये तथा संघ लोक सेवा आयोग द्वारा आयोजित सिविल सेवा प्रतियोगिता परीक्षा की प्रारम्भिक परीक्षा (PT) में उत्तीर्ण होने वाले अनुसूचित जाति एवं अनुसूचित जनजाति के अभ्यर्थियों को 1,00,000 रुपये देने की स्वीकृति (Ref: Resolution No. 41-(08)-39-2018/Agenda No. 16/ Date: 8th May 2018)
LINK: <http://csd.bih.nic.in/Upload/Decisions/d08052018.pdf>
- 'मुख्यमंत्री अत्यंत पिछड़ा वर्ग सिविल सेवा प्रोत्साहन योजना' के अंतर्गत बिहार लोक सेवा आयोग द्वारा आयोजित संयुक्त प्रतियोगिता परीक्षा की प्रारम्भिक परीक्षा (PT) में उत्तीर्ण होने वाले अत्यंत पिछड़ा वर्ग के अभ्यर्थियों को आगे की तैयारी के लिए 50,000 रुपये तथा संघ लोक सेवा आयोग द्वारा आयोजित सिविल सेवा प्रतियोगिता परीक्षा की प्रारम्भिक परीक्षा (PT) में उत्तीर्ण होने वाले अत्यंत पिछड़ा वर्ग के अभ्यर्थियों को 1,00,000 रुपये देने की स्वीकृति (Ref: Resolution No. 41-(08)-40-2018/Agenda No. 08/ Date: 15th May 2018)
LINK: <http://csd.bih.nic.in/Upload/Decisions/d15052018.pdf>
- राज्य के अनुसूचित जाति एवं अनुसूचित जनजाति के युवा एवं युवतियों को सूक्ष्म एवं लघु उद्योग स्थापित करने के लिए मुख्यमंत्री अनुसूचित जाति एवं अनुसूचित जनजाति उद्यमी योजना की स्वीकृति एवं वित्तीय वर्ष 2018-2019 के अंतर्गत इस योजना हेतु प्रोत्साहन राशी रूपया 102.50 करोड़ (एक सौ दो करोड़ पचास लाख रुपये) की विमुक्ति का प्रस्ताव की स्वीकृति (Ref: Resolution No. 41-(08)-40-2018/Agenda No. 7/ Date: 15th May 2018)
LINK: <http://csd.bih.nic.in/Upload/Decisions/d08052018.pdf>
- दरभंगा में सॉफ्टवेर टेक्नोलॉजी पार्क ऑफ इंडिया (STPI) की शाखा खोले जाने हेतु STPI को लीज (30 वर्ष) के माध्यम से निःशुल्क भूमि हस्तांतरण की स्वीकृति (Ref: Resolution No. 41-(08)-41-2018/Agenda No. 8/ Date: 21st May 2018)
LINK: <http://csd.bih.nic.in/Upload/Decisions/d21052018.pdf>



<http://www.facebook.com/BiharFoundation2015>



<http://twitter.com/Biharfoundation>



<http://www.youtube.com/channel/UCol7yYzjfTGHrb4pAdK3a2A>

BIHAR
FOUNDATION
BONDING • BRANDING • BUSINESS

Bihar Foundation

Head Office: 6th Floor, Indira Bhawan, RCS Path, Patna, Bihar (INDIA).

Phone: +91-612-2547371

Email: General: info@biharfoundation.in

Helpdesk: helpdesk@biharfoundation.in